

**NEJENEL TWITZ PAXIL
TQANB'ITZ NEJENEL QA AT JUN MYA' B'A'N TOJ QTANAM
EX ILXIX T'IJ TU'N TB'INCHET.**

TWITZ PAXIL, KYAJ Q'IJ TE TQAQIN XJAW TE AB'Q'I 2020.

**TX'IXPUB'IL TTEN KAWB'IL B'INCHA'N TU'N NEJENEL TOJ KYAJLAJ Q'IJ TOJ TJWE'YIN
XJAW TOJ AB'Q'I 2020, TX'IXPUB'IL TTEN KAWB'IL B'INCHA'N TOJ WUQLAJ, JUNK'AL
KYAJ EX JUNK'AL JUNLAJ Q'IJ TOJ TJWE'YIN XJAW TE AB'Q'I 2020.**

QE' XIM:

Aju Ttxu Kawb'il Twitz Paxil in tq'uman qa aju tnam te Paxil in kub' tnu'kun tib' tu'n tkolet xjal tuk'il tjaxjal extzun in kane ti'j qa ilti'j tu'n tten tb'anil tchwinqlal xjal, ti'xku tumel t-xilen xjal, atzun lu' jun tb'anil te kykyaqil xjal: extzun aju tten pwaq ex kyten xjal te tnam te Paxil tuk'il tten aq'untl toj tnam atz ta'ju t-xilen ti'j toklen junelni chwinqlal; ex kykyaqil k'loj xjal ilti'j tu'n tkub' kyniky'un kychaq'b'il ti'j t-xilen tchaq'b'il Tnam.

Toj tumel **Tq'ob' Kawb'il toj kyajjal 5-2020, 6-2020, 7-2020, 8-2020 ex 9-2020**, tu'n Nejenel te tnam Paxil kyuk'il Kloj xjal Iq'il Twitz Taq'un Tnam, ikub'ni tzaq'wen ex toj **Tq'ob' Kawb'il 8-2020, 9-2020, 21-2020 ex 22-2020** tu'n Jab'inchb'il Kawb'il Tnam nkub' tq'uma'n, tzaq'wen ex nxi' tq'o'n jtetl q'ij tib'aj moyb'il yab'il twitz tnam ex toj ttxoil in tq'uma'n Ttxu Kawb'il Twitz Paxil, aqe' tq'uma'n taq'un Nejenel Twitz Paxil tu'n tkub' tb'incha'n kawb'il tib'aj jun mya' b'a'n tten mo tib'aj jun yab'il twitz tnam ex ilti'j tu'n t-xi' tqanil toj Jab'inchb'il Kawb'il Twitz Tnam toj jun chemb'il in ojqelin tten.

Toj q'ij kyajjal toj twe'yin xjaw te ab'q'i 2020 ikub' b'inchet Kawb'il tib'aj Moyb'il Yab'il Twitz Tnam ex ilxix t'ij tu'n tb'inchet, ex jtetl q'ij ex tx'ixpet kyten kawb'il tib'aj Moyb'il Yab'il Twitz Tnam, b'incha'n toj wuqlaj, junk'al kyaj ex junk'al junlaj q'ij toj tjwe'yin xjaw te ab'q'i 2020, tu'n tb'inchet tumel ex tten b'a'n chwinqlal ex tlememen yab'il tu'n tx'u'j yab'il COVID-19 ex ilti'j tu'n t-xi' lajet kawb'il tib'aj moyb'il tx'u'j yab'il toj tq'ijjal ja'la toj tumel tu'nmix txi' lementl tx'u'j yab'il ex toj tumel xim tu'n kykolit xjal.

Ilti'j tu'n tmaqet jun paq kyoklen xjal q'uma'nkux toj Ttxu Kawb'il Twitz Paxil, ex qe' at toj Tkawb'il tnam Paxil ex Kawb'il kywitz Nimaq tnam ex atzun mixti' in icy' tib'aj maqb'il in ajonjtz tu'n Kawb'il Ajb'ya Yala tib'aj Kyoklen Xjal, atzun ja'la nxi' q'uma'n tqanil lu' kye xjal, ajb'el te tnam ex kye aq'unal twitz tnam, kye k'loj aq'untl ex kye k'loj aq'untl etzi'n kyten toj tnam ex kywitz nimaq

tnam, tu'ntzun tok tb'anil tqanil ex tb'anil tb'inchanjtz in che'x b'inchet toj tchaq'b'il jakawb'il, aqe' tqanil lu' ilti'j tu'n kyb'inchet b'a'nxix.

Toj tumel xim b'incha'n tu'n t-xi' aq'unet pwaq te onb'il kye xjal toj junjun tumel tu'n tpaj tx'u'j yab'il COVID-19, tza'n onb'il Pwaq kye Xjal, onb'il Pwaq ti'j Aq'untl, onb'il Pwaq ti'j Kyawal xjal, qu'ntzun ilti'j tu'n kyaq'unan japwaq mo tq'ob' japwaq toj ttxolil tu'n tmoyit yab'il, tojxix tumel, tu'n kyaq'una ti'j pwaq te onb'il kye xjal toj tumel tza'n ma q'umanjtz jawni.

IKYTZUN TTENJU:

Toj nxime, Nejenelqine twitz tnam Paxil, ex q'umanjtz toj taq'un Nejenel ok chi xe'l nq'umane tumel lu'.

JTETL Q'IJ EX TX'IXPUB'IL KYTEN KAWB'IL TIB'AJ MOYB'IL YAB'IL TWITZ QTANAM EX TU'N KYXI' B'INCHET B'A'NXIX.

Tu'n t-xi' toklen, mojb'et ex tu'n t-xi' b'inchet tumel t-xim Nejenel ilti'j tu'n t-xi' toklen tnejil chaq'b'il **tb'anil kychwinqlal xjal ex juntl kyoklen xjal twitz tnam**, tu'n tb'inchet toj tumel ka'yb'il twitz tnam tu'ntzin kyten toj tb'anil.

Aqe' junjun tumel lu', tu'n tka'yit twitz kykyaqil tnam tu'n tten b'a'n kychwinqlal xjal toj tman te Paxil ilti'j tu'n tb'inchet kykyaqil tumel kywitz kojb'il toj tnam te Paxil, kyoj kojb'il ex kykyaqil xkotz moqa juntl xkotz nchi b'et toj tnam te Paxil, ilti'j tu'n tb'ant tojxix tumel toj kykyaqil ttxolil xim nimb'il b'incha'n tu'n kawb'il ojtzq'in toj tnam te Paxil.

TNEJIL: JTETL Q'IJ EX TOKLEN.

Atx kyoklen kawb'il tib'aj maqb'il b'inchanqe' tu'n Nejenel toj **kyajlaj q'ij toj tjwe'yin xjaw te ab'q'i 2020 ex tx'ixpub'il b'incha'n toj wuqlaj, junk'al kyaj ex junk'al junlaj q'ij toj tjwe'yin xjaw tojx ab'q'i lu'**, tojxi' ak'aj tumel, ex ilti'j tu'n kyxi' b'inchet ex qe' tx'ixpub'il tten kawb'il ok chi b'inchet kub'ni.

Aqe' kawb'il lu', ok chi okil toj kyoklen ex tu'n kyb'inchet toj q'ij **LUNES JWE' TOJ TQAQIN XJAW TE AB'Q'I 2020** aj ttzaj jwe' te prim mo qlax.

TKAB'IN: TX'IXPUB'IL TTEN MAQB'IL TWITZ TNAM EX MAQB'IL B'E.

Ma tx'ixpet Kawb'il **TKAB'IN** toj tajlal 1°, techlal e) toj kyajlaj q'ij toj tjwe'yin xjaw te ab'q'i 2020 “TIB'AJ B'A'N CHWINQLAL TWITZ TNAM EX QE' MAQB'IL TU'N QB'ET”, ma tz'ok tz'aqtxet tu'n techlal vi) ex kjel tza'n lu':

“**vi)** Aqe' nejenel ex aq'unal toj japwaq Twitz Paxil, tza'n junjuntl; b'inchal pwaq ti'j kyimen, majinal pwaq, q'ol ch'ex ex tkyaqilx japwaq at kyu'j tu'n kyaq'unan, aqe' lu' ilit'j tu'n t-xi' kyi'n jun u'j ti'j techlal tnam jatumel nchi aq'unana ex tziyb'il amb'il tu'n nejenel jatumel nchi aq'unana tu'n kyb'et aj tok amb'il tu'n qkyej ten qja in tq'uma'n kawb'il lu'.”

TOXIN: AQE' AQ'UNTL CH'INSA'N AMB'IL KYE

“Ma tx'ixpet techlal a) te tajlal 2) te Kawb'il **TQAQIN** toj kyajlaj q'ij toj tjwe'yin xjaw te ab'q'i 2020, ma tx'ixpuj Tkawb'il Nejenel toj tajlal q'ij wuqlaj, junk'al kyaj ex junk'al junlaj toj tjwe'yin xjaw te ab'q'i 2020, “AQE' AQ'UNTL CH'INSA'N AMB'IL KYE”, kjel tza'n lu':

TKYAJIN: TTZ'AB'IL KAWB'IL TIB'AJ TQANB'ITZ NEJENEL

Ma tz'ok tz'aqtxet kawb'il **TWAJXAQLAJIN** kyi'j kawb'il at kyoklen ja'la, ok jel tza'n lu':

“TWAJXAQLAJIN: AQE' AQ'UNTL EX ONB'IL NCHI XPICH'NJTZ, TE YEK'B'IL, TOJ KA'YB'IL MO XPICH'B'IL

JUN YEB'IL TU'N TKUB' KA'YIT QA B'A'N TU'N KYAQ'UNAN JUN KMUJ NIN XOKTZ IQIL XJAL TWI' TNAM PAXIL: NIN XKOTZ IQIL XJAL. Aju jakawb'il twi' Paxil b'a'n tu'n tkub' tb'inchan tumel toj **q'ij qaq ex wuq te tqaqin xjaw te ab'q'i 2020** jun tumel tu'n taq'unan NIN XKOTZ, toj tumel amb'il kyejni b'inchan ex tu'n t-xi' b'inchet tumel kyejni b'a'n tu'n tmoyit yab'il tu'n Ttxu Jaq'a'nb'il Twitz Tnam tuk'il Ka'yil Twitz Tnam ex tu'n t-xi' b'inchet jun aq'until tu'n t-xi' ka'yit tten aq'until ti'j nin xkotch toj junjun amb'il.

Aqe' ajkawil twi' Paxil ilit'j tu'n t-xi' kyq'on tqanil kye xjal tib'aj tumel ok chi b'inchetil tu'n tmoyit yab'il toj xkotch, tumel tu'n tb'inchet, tb'e, amb'il, pwaq te iqb'il xjal, junjuntl. Ilti'j tu'n t-xi' kyb'inchan xjal aqe' tumel etzni b'inchan kyu'n ajkawil tza'n aju kyb'aj xjal tu'n kyten toj junjun nin xkotch.

Aju Ttxu Jaq'a'nb'il Twitz Tnam tuk'il Ka'yil Twitz Tnam ex aju K'loj Xjal Chq'onq'e' tu'n Nejenel Ka'yil tx'u'j yab'il COVID-19 (COPRECOVID) ex aju Jakawb'il twi' Paxil, ok chi yolil q'achq'al tu'n tetz kyq'on tqanil tib'aj xim lu' ex tu'n tajb'en kye txqantl xkotz tu'n tanjtz kyij aq'unal twitz tnam toj tumel."

Aju qanb'etz lu' ok elix tqanil toj xob'il yol Twitz Paxil ex ok elix tqanil toj Q'ob'il tqanil Twitz Tnam Ab'ya Yala, tu'n tex tqanil toj tkyaqil q'ob'il tqanil alkyexku' at toj junjun tnam ex kyoj paqanil.

